

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងមហាផ្ទៃ និងក្រសួងផែនការ
លេខ ២២២ ប្រក.

ប្រកាសអនុក្រសួង
ស្តីពី
ការកសាងផែនការអភិវឌ្ឍន៍ឃុំ សង្កាត់
និងកម្មវិធីវិនិយោគឃុំ សង្កាត់

រដ្ឋមន្ត្រីក្រសួងមហាផ្ទៃ និង រដ្ឋមន្ត្រីក្រសួងផែនការ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី១៥ ខែកក្កដា ឆ្នាំ២០០៤ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាស ឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាស ឱ្យប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០១៩៦/១១ ចុះថ្ងៃទី២៤ ខែមករា ឆ្នាំ១៩៩៦ ដែល ប្រកាសឱ្យប្រើច្បាប់ស្តីពីការបង្កើតក្រសួងផែនការ
- បានឃើញព្រះរាជក្រមលេខ នស/រកម/០៣០១/០៥ ចុះថ្ងៃទី១៩ ខែមីនា ឆ្នាំ២០០១ ដែល ប្រកាសឱ្យប្រើច្បាប់ស្តីពីការគ្រប់គ្រងរដ្ឋបាលឃុំ សង្កាត់
- បានឃើញព្រះរាជក្រឹត្យលេខ នស/រកត/០៨០៦/៣៥៥ ចុះថ្ងៃទី១៨ ខែសីហា ឆ្នាំ២០០៦ ស្តីពី ការបង្កើតគណៈកម្មាធិការជាតិដឹកនាំការងារកំណែទម្រង់វិស័យការ និងវិស័យមជ្ឈការ
- បានឃើញអនុក្រឹត្យលេខ១៦ អនក្រ.បក ចុះថ្ងៃទី២០ ខែធ្នូ ឆ្នាំ១៩៩៧ ស្តីពីការរៀបចំ និងការ ប្រព្រឹត្តទៅរបស់ក្រសួងមហាផ្ទៃ
- បានឃើញអនុក្រឹត្យលេខ៥៥ អនក្រ.បក ចុះថ្ងៃទី២០ ខែកក្កដា ឆ្នាំ១៩៩៧ ស្តីពីការរៀបចំ និង ការប្រព្រឹត្តទៅរបស់ក្រសួងផែនការ
- យោងប្រកាសលេខ ១៨៨៤ ប្រក ចុះថ្ងៃទី១៨ ខែមេសា ឆ្នាំ២០០៦ ស្តីពីការប្រែប្រួលឈ្មោះនៃរាជធានី ដល់អភិបាលខេត្ត ក្រុងក្នុងការជួយគាំទ្រដល់ក្រុមប្រឹក្សាឃុំ សង្កាត់



សម្រេច

ប្រកាសអនុក្រសួងស្តីពីការកសាងផែនការអភិវឌ្ឍន៍ឃុំ សង្កាត់ និងកម្មវិធីវិនិយោគឃុំ សង្កាត់

២៥៧

ជំពូកទី១
បទប្បញ្ញត្តិទូទៅ

ប្រការ ១.-

ប្រកាសនេះមានគោលបំណងជួយក្រុមប្រឹក្សាឃុំ សង្កាត់ ក្នុងការកសាង អនុវត្ត និងតាមដានការអនុវត្តផែនការអភិវឌ្ឍន៍ និងកម្មវិធីវិនិយោគឃុំ សង្កាត់។ ការរៀបចំផែនការអភិវឌ្ឍន៍ និងកម្មវិធីវិនិយោគឃុំ សង្កាត់ជួយក្រុមប្រឹក្សាឃុំ សង្កាត់ក្នុងការរៀបចំធនធានពីខាងក្នុង និងពីខាងក្រៅ ព្រមទាំងការសម្រេចចិត្តប្រើប្រាស់ធនធានទាំងនោះសម្រាប់ដោះស្រាយបញ្ហា និងបម្រើដល់ផលប្រយោជន៍ទូទៅរបស់ប្រជាពលរដ្ឋនៅក្នុងឃុំ សង្កាត់។

ប្រការ ២.-

ផែនការអភិវឌ្ឍន៍ឃុំ សង្កាត់ ត្រូវប្រើប្រាស់ជាមូលដ្ឋានសម្រាប់ណែនាំរាល់ការសម្រេចចិត្តក្នុងការងារអភិវឌ្ឍន៍ឃុំ សង្កាត់ និងសម្រាប់កសាងកម្មវិធីវិនិយោគឃុំ សង្កាត់ និងការរៀបចំថវិកាប្រចាំឆ្នាំ របស់ឃុំ សង្កាត់។

ប្រការ ៣.-

ផែនការអភិវឌ្ឍន៍ឃុំ សង្កាត់ត្រូវមានសុពលភាពរយៈពេល៥ឆ្នាំ ហើយត្រូវពិនិត្យឡើងវិញជារៀងរាល់ឆ្នាំតាមរយៈការរៀបចំកម្មវិធីវិនិយោគ និងថវិកាប្រចាំឆ្នាំរបស់ឃុំ សង្កាត់។

ប្រការ ៤.-

ក្រោយពីបានអនុម័តពីក្រុមប្រឹក្សាឃុំ សង្កាត់ ផែនការអភិវឌ្ឍន៍ឃុំ សង្កាត់គឺជាឯកសារផ្លូវការ ហើយរដ្ឋបាលឃុំ សង្កាត់ត្រូវផ្សព្វផ្សាយជាសាធារណៈ និងជាបន្ទាន់នៅក្នុងឃុំ សង្កាត់របស់ខ្លួន។ ក្រុមប្រឹក្សា ឃុំ សង្កាត់ត្រូវចាត់ចែង និងសម្របសម្រួលឱ្យមានការចូលរួមអនុវត្តពីគ្រប់អ្នកពាក់ព័ន្ធទាំងអស់។

ជំពូកទី២
ការរៀបចំយន្តការគាំទ្រ

ប្រការ ៥.-

អភិបាលខេត្ត ក្រុងត្រូវបង្កើតយន្តការគាំទ្រការកសាង និងការអនុវត្តផែនការអភិវឌ្ឍន៍ និងកម្មវិធីវិនិយោគឃុំ សង្កាត់។ យន្តការនេះត្រូវមានសមាសភាព ៖

- ក). អភិបាលខេត្ត ក្រុងទទួលខុសត្រូវក្នុងការរៀបចំ និងដឹកនាំចាត់ចែងយន្តការការងារសម្រាប់ខេត្ត ក្រុង និងអង្គភាពពាក់ព័ន្ធក្នុងការផ្តល់ការគាំទ្រ និងណែនាំដល់ក្រុមប្រឹក្សាឃុំ សង្កាត់។



ខ). មន្ទីរផែនការខេត្ត ក្រុងទទួលខុសត្រូវ :

- ក្នុងការគាំទ្របច្ចេកទេសកសាងផែនការអភិវឌ្ឍន៍ និងកម្មវិធីវិនិយោគឃុំ សង្កាត់ ដែលមានជាអាទិ៍ : ការងារស្រង់ទិន្នន័យពីមូលដ្ឋានភូមិ ឃុំ សង្កាត់ ការងារចងក្រងកម្រងព័ត៌មានស្ថានភាពឃុំ សង្កាត់ប្រចាំឆ្នាំ ការងារសម្របសម្រួលក្នុងការវិភាគន័យនិងនិរន្តរៈ និងការងាររៀបចំនិងសម្របសម្រួលក្នុងសិក្ខាសាលាសមាហរណកម្មផែនការថ្នាក់ស្រុក ខណ្ឌ។
- សហការជាមួយអង្គភាពរដ្ឋបាលមូលដ្ឋានខេត្ត ក្រុងក្នុងការបណ្តុះបណ្តាលគ្រូបង្គោលថ្នាក់ខេត្ត ក្រុង ស្រុក ខណ្ឌ និងអ្នកពាក់ព័ន្ធអំពីបច្ចេកទេសកសាងផែនការអភិវឌ្ឍន៍ និងកម្មវិធីវិនិយោគឃុំ សង្កាត់ និងបច្ចេកទេសតាមដាននិងវាយតម្លៃអំពីផលប៉ះពាល់នៃការអនុវត្តផែនការអភិវឌ្ឍន៍ និងកម្មវិធីវិនិយោគឃុំ សង្កាត់។
- សហការផ្តល់ការគាំទ្របច្ចេកទេសអំពីផែនការអភិវឌ្ឍន៍ និងកម្មវិធីវិនិយោគឃុំ សង្កាត់ និងការតាមដាន និងវាយតម្លៃអំពីផលប៉ះពាល់នៃការអនុវត្តផែនការអភិវឌ្ឍន៍ និងកម្មវិធីវិនិយោគឃុំ សង្កាត់ដល់សមាជិកក្រុមប្រឹក្សាឃុំ សង្កាត់ សៀនឃុំ សង្កាត់ និងបុគ្គលិកសំខាន់ៗរបស់ឃុំ សង្កាត់តាមសំណើពីអ្នកពាក់ព័ន្ធ។

គ). អង្គភាពរដ្ឋបាលមូលដ្ឋានខេត្ត ក្រុងទទួលខុសត្រូវ :

- ជាខ្សែរយៈទំនាក់ទំនងទោលរវាងក្រុមប្រឹក្សាឃុំ សង្កាត់ ជាមួយរដ្ឋបាលថ្នាក់ខេត្ត ក្រុង។
- ផ្តល់ការបណ្តុះបណ្តាលដល់ក្រុមប្រឹក្សាឃុំ សង្កាត់ គណៈកម្មាធិការកសាងផែនការ និងថវិកាឃុំ សង្កាត់ និងអ្នកពាក់ព័ន្ធអំពីផែនការអភិវឌ្ឍន៍ និងកម្មវិធីវិនិយោគឃុំ សង្កាត់ ដោយមានកិច្ចសហការពីមន្ទីរ ឬអង្គភាពជំនាញក្នុងករណីចាំបាច់។
- ជួយក្រុមប្រឹក្សាឃុំ សង្កាត់ ក្នុងការរៀបចំនិងការអនុវត្តផែនការអភិវឌ្ឍន៍ និងកម្មវិធីវិនិយោគឃុំ សង្កាត់ និងការតាមដាននិងការវាយតម្លៃអំពីផលប៉ះពាល់នៃការអនុវត្តផែនការអភិវឌ្ឍន៍ និងកម្មវិធីវិនិយោគឃុំ សង្កាត់។

ឃ). មន្ទីរជំនាញ និងអង្គភាពពាក់ព័ន្ធផ្សេងទៀតនៅថ្នាក់ខេត្ត ក្រុង ទទួលខុសត្រូវផ្តល់ជំនួយបច្ចេកទេសដែលពាក់ព័ន្ធនឹងជំនាញរបស់ខ្លួន ក្នុងការកសាងផែនការអភិវឌ្ឍន៍ និងកម្មវិធីវិនិយោគឃុំ សង្កាត់ និងការរៀបចំនិងអនុវត្តគម្រោងនានារបស់ក្រុមប្រឹក្សាឃុំ សង្កាត់។

ប្រការ ៦.-

- មេឃុំ ចៅសង្កាត់ត្រូវបង្កើត គណៈកម្មាធិការកសាងផែនការ និងថវិកាឃុំ សង្កាត់របស់ខ្លួន។ គណៈកម្មាធិការកសាងផែនការ និងថវិកាឃុំ សង្កាត់ ត្រូវមានសមាសភាព
- មេឃុំ ចៅសង្កាត់ ជាប្រធាន
 - សមាជិកក្រុមប្រឹក្សាឃុំ សង្កាត់ដែលមានសមត្ថភាព០១រូប ជាសមាជិកអចិន្ត្រៃយ៍
 - តំណាងសមាជិកក្រុមប្រឹក្សាឃុំ សង្កាត់តាមចំនួនដូចខាងក្រោម ដែលជ្រើសរើសតាមការបោះ



៩៩

ឆ្នោតដោយក្រុមប្រឹក្សាឃុំ សង្កាត់ និងផ្នែកលើសមត្ថភាព ជាសមាជិក :

- ០១រូបចំពោះឃុំ សង្កាត់ដែលមានសមាជិកក្រុមប្រឹក្សាឃុំ សង្កាត់ចំនួន០៥រូប
- ០២រូបចំពោះឃុំ សង្កាត់ដែលមានសមាជិកក្រុមប្រឹក្សាឃុំ សង្កាត់ចំនួន០៧រូប
- ០៣រូបចំពោះឃុំ សង្កាត់ដែលមានសមាជិកក្រុមប្រឹក្សាឃុំ សង្កាត់ចំនួន០៩រូប
- ០៤រូបចំពោះឃុំ សង្កាត់ដែលមានសមាជិកក្រុមប្រឹក្សាឃុំ សង្កាត់ចំនួន១១រូប
- តំណាងភូមិ០២រូប (បុរស០១រូប ស្ត្រី០១រូប) មកពីភូមិនីមួយក្នុងឃុំ សង្កាត់ ជាសមាជិក។
តំណាងទាំង០២រូបនេះ គឺជាមេភូមិ និងអនុប្រធានភូមិ ឬសមាជិកភូមិ។ ក្នុងករណីមេភូមិ
អនុប្រធានភូមិ ឬសមាជិកភូមិមិនមានស្ត្រី មេភូមិត្រូវជ្រើសរើសតំណាងប្រជាពលរដ្ឋជាស្ត្រី០១រូប
ដែលមានសមត្ថភាព មកជំនួស
- អ្នកទទួលបន្ទុកកិច្ចការនារី និងកុមារឃុំ សង្កាត់ ជាសមាជិក
- តំណាងប្រជាពលរដ្ឋទាំងពីរភេទចំនួនពី០២ទៅ០៤រូប ជ្រើសរើសដោយមេឃុំ ចៅសង្កាត់ និង
ផ្នែកតាមចំនួនប្រជាពលរដ្ឋក្នុងឃុំ សង្កាត់ ជាសមាជិក
- ស្មៀនឃុំ សង្កាត់ ជាលេខាធិការ។

គណៈកម្មាធិការកសាងផែនការ និងថវិកាឃុំ សង្កាត់ ទទួលខុសត្រូវជួយមេឃុំ ចៅសង្កាត់ ក្នុងការ
កសាងផែនការអភិវឌ្ឍន៍ និងកម្មវិធីវិនិយោគឃុំ សង្កាត់ និងរៀបចំថវិកាប្រចាំឆ្នាំរបស់ឃុំ សង្កាត់។

គណៈកម្មាធិការកសាងផែនការ និងថវិកាឃុំ សង្កាត់ អនុវត្តនីតិវិធីកសាងផែនការអភិវឌ្ឍន៍ និងកម្មវិធី
វិនិយោគឃុំ សង្កាត់ និងរៀបចំថវិកាប្រចាំឆ្នាំរបស់ឃុំ សង្កាត់តាមអភិក្រមមានការចូលរួមពីគ្រប់អ្នកពាក់ព័ន្ធ។

ប្រការ ៧..

មេឃុំ ចៅសង្កាត់ទទួលខុសត្រូវ :

- ដឹកនាំការងារកសាងផែនការអភិវឌ្ឍន៍ឃុំ សង្កាត់ ព្រមទាំងពិនិត្យ និងកែតម្រូវឡើងវិញជារៀង
រាល់ឆ្នាំតាមរយៈការកសាងកម្មវិធីវិនិយោគឃុំ សង្កាត់។
- ដាក់ជូនសេចក្តីព្រាងផែនការអភិវឌ្ឍន៍ឃុំ សង្កាត់ និងកម្មវិធីវិនិយោគឃុំ សង្កាត់ទៅក្រុមប្រឹក្សា
ឃុំ សង្កាត់ដើម្បីអនុម័ត។

ប្រការ ៨..

ក្រុមប្រឹក្សាឃុំ សង្កាត់ទទួលខុសត្រូវ :

- អនុម័តផែនការអភិវឌ្ឍន៍ឃុំ សង្កាត់ នៅឆ្នាំទីមួយនៃអាណត្តិរបស់ខ្លួន
- អនុម័តរាល់ការកែតម្រូវផែនការអភិវឌ្ឍន៍ឃុំ សង្កាត់ ក្នុងករណីចាំបាច់
- អនុម័តកម្មវិធីវិនិយោគប្រចាំឆ្នាំឃុំ សង្កាត់
- ត្រួតពិនិត្យ តាមដាន និងវាយតម្លៃអំពីផលប៉ះពាល់នៃការអនុវត្តផែនការអភិវឌ្ឍន៍ និងកម្មវិធី
វិនិយោគឃុំ សង្កាត់។



ប្រការ ៩..

អង្គការសង្គមស៊ីវិលអាចចូលរួមក្នុងការរៀបចំផែនការអភិវឌ្ឍន៍ និងកម្មវិធីវិនិយោគឃុំ សង្កាត់ ដោយទទួលខុសត្រូវ :

- ចូលរួមជាភាគីណាងឱ្យផលប្រយោជន៍របស់សហគមន៍មូលដ្ឋាន និងអ្នកកាត់ពន្ធនាមួយជាក់លាក់ដូចជា ព្រឹក្សា កុមារ យុវជន ជនក្រីក្រ ជនជាតិដើមភាគតិច ...។ល។
- ចូលរួមចំណែកផ្តល់ចំណេះដឹង និងគំនិតច្នៃប្រឌិតក្នុងការរៀបចំផែនការអភិវឌ្ឍន៍ និងកម្មវិធីវិនិយោគឃុំ សង្កាត់។

ជំពូកទី៣

ជំពូកទី៣ កងការកសាងផែនការអភិវឌ្ឍន៍ និងកម្មវិធីវិនិយោគឃុំ សង្កាត់

ប្រការ ១០..

មេឃុំ ចៅសង្កាត់ត្រូវរៀបចំផែនការការងារសម្រាប់កសាងផែនការអភិវឌ្ឍន៍ និងកម្មវិធីវិនិយោគឃុំ សង្កាត់ រួមមាន ពេលវេលា តម្រូវការធនធាន និងតម្លៃប៉ាន់ស្មាននៅគ្រប់ដំណាក់កាលនៃដំណើរការកសាងផែនការអភិវឌ្ឍន៍ និងកម្មវិធីវិនិយោគឃុំ សង្កាត់។ ក្រុមប្រឹក្សាឃុំ សង្កាត់ត្រូវអនុម័តផែនការការងារនេះ។

អភិបាលខេត្ត ត្រូវត្រួតពិនិត្យឱ្យមានបុគ្គលិកបច្ចេកទេសពិមន្តជំនាញ និងអង្គភាពនានាជុំវិញខេត្ត ក្រុង សម្រាប់ជួយគាំទ្រការអនុវត្តផែនការការងារនេះឱ្យមានប្រសិទ្ធភាព។

លើកលែងករណីដូចមានចែងក្នុងប្រការនៃប្រកាសនេះ រាល់ការចំណាយក្នុងការរៀបចំ និងអនុម័តផែនការអភិវឌ្ឍន៍ និងកម្មវិធីវិនិយោគឃុំ សង្កាត់ត្រូវរៀបចំដោយថវិកាឃុំ សង្កាត់។

ប្រការ ១១..

ក្រុមប្រឹក្សាឃុំ សង្កាត់ត្រូវរៀបចំចងក្រងផែនការអភិវឌ្ឍន៍ឃុំ សង្កាត់ តាមទម្រង់ និងរង្វង់ដែលមានជំហានការងារដូចតទៅ :

ក. ទម្រង់នៃផែនការអភិវឌ្ឍន៍ឃុំ សង្កាត់

- អារម្ភកថា
- សេចក្តីផ្តើម
- ជំពូកទី១ : ស្ថានភាពសេដ្ឋកិច្ច និងមតិ
 ១.១. ព័ត៌មានសំខាន់ៗប្រសិទ្ធភាព
 ១.២. ផែនទីឃុំ សង្កាត់
 ១.៣. ស្ថានភាពបច្ចុប្បន្ននិងបញ្ហាប្រឈម
 ១.៣.១. ផ្នែកសេដ្ឋកិច្ច
 ១.៣.២. ផ្នែកសង្គមកិច្ច



១.៣.៣. ផ្នែកធនធានធម្មជាតិ និងបរិស្ថាន

១.៣.៤. ផ្នែកសេវាកម្មរដ្ឋបាល និងសន្តិសុខ

១.៣.៥. ផ្នែកយេនឌ័រ

- ជំពូកទី២ : ក្របខ័ណ្ឌអភិវឌ្ឍន៍

២.១. សេចក្តីផ្តើមការអភិវឌ្ឍន៍

២.២. គោលដៅអភិវឌ្ឍន៍

២.៣. យុទ្ធសាស្ត្រអភិវឌ្ឍន៍

២.៤. សកម្មភាពជាអាទិភាព និងការប៉ាន់ស្មានតម្លៃ

- ជំពូកទី៣ : ការតាមដាន និងវាយតម្លៃ

- ឧបសម្ព័ន្ធ

ខ). វដ្តនៃផែនការអភិវឌ្ឍន៍ឃុំ សង្កាត់ មាន៥ជំហាន :

ជំហានទី១ : សេចក្តីប្រាង្គក្របខ័ណ្ឌអភិវឌ្ឍន៍ និងថវិកា

ជំហានទី២ : កិច្ចប្រជុំពិគ្រោះយោបល់ស្តីពីការអភិវឌ្ឍន៍ឃុំ សង្កាត់

ជំហានទី៣ : សេចក្តីប្រាង្គផែនការអភិវឌ្ឍន៍ឃុំ សង្កាត់

ជំហានទី៤ : ការអនុម័តផែនការអភិវឌ្ឍន៍ឃុំ សង្កាត់

ជំហានទី៥ : ការវាយតម្លៃអំពីការអនុវត្តផែនការអភិវឌ្ឍន៍ឃុំ សង្កាត់

ម្រគល់ ១២..

ក្រុមប្រឹក្សាឃុំ សង្កាត់ត្រូវរៀបចំចងក្រងកម្មវិធីវិនិយោគឃុំ សង្កាត់ តាមទម្រង់ និងវគ្គដែលមានជំហានការងារដូចតទៅ :

ក). ទម្រង់នៃកម្មវិធីវិនិយោគឃុំ សង្កាត់

- អារម្ភកថា

- សេចក្តីផ្តើម

- ផែនទីឃុំ សង្កាត់

- ជំពូកទី១ : ស្ថានភាពអភិវឌ្ឍន៍បច្ចុប្បន្ន

១.១. ព័ត៌មាននៃសកម្មភាពដែលបានអនុវត្តរួចរាល់ (ផ្នែកធនធានធម្មជាតិ និងបរិស្ថាន) (ផ្នែកធនធានធម្មជាតិ និងបរិស្ថាន)

១.២. ការវិភាគស្ថានភាពបច្ចុប្បន្ន

១.២.១. ផ្នែកសេដ្ឋកិច្ច

១.២.២. ផ្នែកសង្គមកិច្ច

១.២.៣. ផ្នែកធនធានធម្មជាតិ និងបរិស្ថាន

ប្រការ ១៤..

ផែនការអភិវឌ្ឍន៍ឃុំ សង្កាត់ និងកម្មវិធីវិនិយោគឃុំ សង្កាត់ដែលបានអនុម័ត ត្រូវតម្កល់ទុកជាឯកសារ មួយច្បាប់នៅសាលាស្រុក ខណ្ឌ មួយច្បាប់នៅអង្គភាពរដ្ឋបាលមូលដ្ឋានខេត្ត ក្រុង មួយច្បាប់នៅមន្ទីរផែនការ ខេត្ត ក្រុង និងមួយច្បាប់នៅសាលាឃុំ សង្កាត់ ហើយត្រូវផ្តល់លទ្ធភាពដល់សាធារណជនក្នុងការប្រើប្រាស់។

ប្រការ ១៥..

ក្រុមប្រឹក្សាឃុំ សង្កាត់ត្រូវកសាងផែនការអភិវឌ្ឍន៍ឃុំ សង្កាត់ក្នុងឆ្នាំទីមួយនៃអាណត្តិរបស់ខ្លួន។ ក្រសួងមហាផ្ទៃនឹងណែនាំអំពីពេលវេលានៃការកសាងផែនការអភិវឌ្ឍន៍ និងកម្មវិធីវិនិយោគឃុំ សង្កាត់ ទៅ តាមស្ថានភាពជាក់ស្តែងនៃឆ្នាំទីមួយៗ ដោយពិគ្រោះពិភាក្សាជាមួយក្រសួងផែនការ។ ការកសាងផែនការ អភិវឌ្ឍន៍ និងកម្មវិធីវិនិយោគឃុំ សង្កាត់ត្រូវអនុវត្តតាមជំហាននានា ដូចមាន ចែងក្នុងប្រការ១១ និងប្រការ ១២ នៃប្រកាសនេះ។

ផែនការអភិវឌ្ឍន៍ឃុំសង្កាត់ កម្មវិធីវិនិយោគឃុំសង្កាត់ សំណើតែប្រែផែនការអភិវឌ្ឍន៍ឃុំសង្កាត់ ឬ សំណើតែប្រែកម្មវិធីវិនិយោគឃុំ សង្កាត់ ត្រូវតែអនុម័តដោយសម្លេងលើសពីពាក់កណ្តាលនៃសមាជិកក្រុម ប្រឹក្សាឃុំ សង្កាត់ទាំងមូល។

បើក្រុមប្រឹក្សាឃុំ សង្កាត់ត្រូវបានរំសាយមុនអាណត្តិ យោងតាមមាត្រា៥៧ និង៥៨នៃច្បាប់ស្តីពីការ គ្រប់គ្រងរដ្ឋបាលឃុំ សង្កាត់ ក្រុមប្រឹក្សាឃុំ សង្កាត់ថ្មី ឬសមាសភាពដែលតែងតាំងដោយក្រសួងមហាផ្ទៃ អាច ទទួលយកផែនការអភិវឌ្ឍន៍ និងកម្មវិធីវិនិយោគឃុំ សង្កាត់ទាំងស្រុង ឬអាចរៀបចំតែសម្រួលផែនការ អភិវឌ្ឍន៍ឃុំ សង្កាត់សម្រាប់រយៈពេលអាណត្តិដែលនៅសល់។

ជំពូកទី៤

ការអនុវត្តផែនការអភិវឌ្ឍន៍ និងកម្មវិធីវិនិយោគឃុំ សង្កាត់

ប្រការ ១៦..

ក្រុមប្រឹក្សាឃុំ សង្កាត់ត្រូវបង្កើតយន្តការសមស្របនានា សម្រាប់សម្របសម្រួលរាល់ការចូលរួម របស់គ្រប់អ្នកពាក់ព័ន្ធក្នុងគម្រោងលម្អិតនានា និងត្រួតពិនិត្យ ណែនាំការអនុវត្តផែនការអភិវឌ្ឍន៍ និងកម្មវិធីវិនិយោគឃុំ សង្កាត់។

ប្រការ ១៧..

មេឃុំ ចៅសង្កាត់ត្រូវធ្វើលទ្ធកម្មការងារសាងសង់ សម្ភារៈ ប្រព័ន្ធិញ និងសេវាផ្សេងៗ ដើម្បីអនុវត្ត គម្រោងទាំងអស់ និងសកម្មភាពនានា ឱ្យស្របតាមបទប្បញ្ញត្តិទាំងឡាយនៃក្រសួងមហាផ្ទៃស្តីពីការងារលទ្ធកម្ម ឃុំ សង្កាត់ របស់ក្រសួងសេដ្ឋកិច្ច និងហិរញ្ញវត្ថុ។



១.២.៤. ផ្នែកសេវាកម្មរដ្ឋបាល និងសន្តិសុខ

១.២.៥. ផ្នែកយេនឌ័រ

- ជំពូកទី២ : ក្របខ័ណ្ឌវិនិយោគ និងគម្រោងវិនិយោគ

២.១. ក្របខ័ណ្ឌវិនិយោគ

២.២. គម្រោងវិនិយោគ

២.២.១. ថវិកាវិនិយោគតាមប្រភព

២.២.២. គម្រោងវិនិយោគដែលមានការសន្យាគាំទ្រ

២.២.៣. គម្រោងវិនិយោគដែលមិនទាន់មានការសន្យាគាំទ្រ

- ឧបសម្ព័ន្ធ

ខ). វគ្គនៃកម្មវិធីវិនិយោគឃុំ សង្កាត់ មាន៥ជំហាន :

ជំហានទី១ : ការពិនិត្យបញ្ហា ឬតម្រូវការជាមួយប្រជាពលរដ្ឋឡើងវិញ

ជំហានទី២ : ការរៀបចំគម្រោងវិនិយោគឃុំ សង្កាត់

ជំហានទី៣ : សិក្ខាសាលាសមាហរណកម្មផែនការថ្នាក់ស្រុក ខណ្ឌ

ជំហានទី៤ : ការអនុម័តកម្មវិធីវិនិយោគឃុំ សង្កាត់

ជំហានទី៥ : ការតាមដាន ត្រួតពិនិត្យ និងវាយតម្លៃការអនុវត្តកម្មវិធីវិនិយោគឃុំ សង្កាត់

ប្រការ ១៣..

អភិបាលខេត្ត ក្រុងត្រូវរកជំនួយបច្ចេកទេសពីបណ្តាមន្ទីរជំនាញជុំវិញខេត្ត ក្រុងដែលពាក់ព័ន្ធ ដើម្បីជួយអង្គភាពរដ្ឋបាលមូលដ្ឋានខេត្ត ក្រុង ធ្វើការពិនិត្យ និងផ្តល់យោបល់លើសេចក្តីប្រាង្គផែនការអភិវឌ្ឍន៍ឃុំ សង្កាត់ ទៅក្រុមប្រឹក្សាឃុំ សង្កាត់វិញ ក្នុងរយៈពេល៤៥ថ្ងៃ គិតពីថ្ងៃដែលបានទទួលការស្នើសុំការពិនិត្យ និងផ្តល់យោបល់ពីក្រុមប្រឹក្សាឃុំ សង្កាត់។

ក្នុងរយៈពេល៤៥ថ្ងៃ បើគ្មានការឆ្លើយតបជាលាយល័ក្ខណ៍អក្សរធ្វើទៅក្រុមប្រឹក្សាឃុំ សង្កាត់ នោះត្រូវបានចាត់ទុកថា អភិបាលខេត្ត ក្រុងបានឯកភាពលើសេចក្តីប្រាង្គផែនការអភិវឌ្ឍន៍ឃុំ សង្កាត់ដែលបានដាក់ជូនសុំការពិនិត្យ។

ក្នុងការពិនិត្យ និងផ្តល់យោបល់ទៅលើសេចក្តីប្រាង្គផែនការអភិវឌ្ឍន៍ឃុំ សង្កាត់ អភិបាលខេត្ត ក្រុងត្រូវពិចារណាអំពី :

- ភាពរលូននៃខ្លឹមសារផែនការអភិវឌ្ឍន៍ឃុំ សង្កាត់ ទៅនឹងត្រួតពិនិត្យយោបល់ ច្បាប់ស្តីពីការគ្រប់គ្រងរដ្ឋបាលឃុំ សង្កាត់ និងបទប្បញ្ញត្តិនានា
- លទ្ធភាព និងភាពអាចអនុវត្តគម្រោង និងកម្មវិធីនានា។



ប្រការ ១៨..

មុនធ្វើលទ្ធកម្មការងារសាងសង់ សម្ភារៈ ឬទំនិញ និងសេវាកម្មសម្រាប់អនុវត្តគម្រោងណាមួយ មេឃុំ ចៅសង្កាត់ត្រូវស្វែងរកការបញ្ជាក់ផ្នែកបច្ចេកទេសពីមន្ទីរជំនាញ ឬអង្គភាពពាក់ព័ន្ធជុំវិញខេត្ត ក្រុង តាមរយៈអង្គភាពរដ្ឋបាលមូលដ្ឋានខេត្ត ក្រុង។

ក្នុងរយៈពេល១៥ថ្ងៃគិតពីថ្ងៃបានដាក់ពាក្យសុំទៅមន្ទីរជំនាញ ឬអង្គភាពពាក់ព័ន្ធ បើមន្ទីរជំនាញ ឬអង្គភាពនោះគ្មានការឆ្លើយតបជាលាយលក្ខណ៍អក្សរទៅក្រុមប្រឹក្សាឃុំ សង្កាត់វិញទេ ខ្លឹមសារនៃពាក្យសុំត្រូវចាត់ទុកថាទទួលបានការបញ្ជាក់ឯកភាពផ្នែកបច្ចេកទេស។

ជំពូកទី៥

ការតាមដាន ការវាយតម្លៃ និងរបាយការណ៍

ប្រការ ១៩..

ក្រុមប្រឹក្សាឃុំ សង្កាត់ត្រូវតាមដានការរីកចម្រើននៃការអនុវត្តផែនការអភិវឌ្ឍន៍ និងកម្មវិធីវិនិយោគ ឃុំ សង្កាត់ និងបណ្តាសកម្មភាពដែលបានអនុវត្តនៅក្នុងដែនដីឃុំ សង្កាត់របស់ខ្លួន ដោយអង្គភាពរដ្ឋាភិបាល អង្គការមិនមែនរដ្ឋាភិបាល អង្គការអន្តរជាតិនានា និងផ្នែកឯកជន។

ការតាមដានអនុវត្តរបស់ក្រុមប្រឹក្សាឃុំ សង្កាត់មិនត្រូវបង្កការរាំងស្ទះដល់សិទ្ធិរបស់អង្គភាពពាក់ព័ន្ធដែលត្រូវធ្វើការតាមដាន និងវាយតម្លៃសកម្មភាពនានាទាក់ទងទៅនឹងគម្រោងដែលគេកំពុងគាំទ្រនៅក្នុងឃុំ សង្កាត់នោះឡើយ។

ក្រុមប្រឹក្សាឃុំ សង្កាត់ត្រូវធានាឱ្យមានអន្តរាគមន៍របស់ក្នុងការដោះស្រាយការលំបាក ឬបញ្ហានានាដែលកើតមានឡើងជាមួយហេតុ ក្នុងអំឡុងពេលអនុវត្តផែនការអភិវឌ្ឍន៍ និងកម្មវិធីវិនិយោគឃុំ សង្កាត់។

ប្រការ ២០..

ការវាយតម្លៃគ្រប់ជ្រុងជ្រោយទៅលើលទ្ធផល និងផលប៉ះពាល់ពីការអនុវត្តផែនការអភិវឌ្ឍន៍ឃុំ សង្កាត់ ត្រូវធ្វើឡើងក្នុងរយៈពេល៦ខែចុងក្រោយនៃអាណត្តិរបស់ក្រុមប្រឹក្សាឃុំ សង្កាត់។

ក្រសួងមហាផ្ទៃត្រូវចេញសេចក្តីណែនាំស្តីពីបែបបទវាយតម្លៃ ដោយពិគ្រោះពិភាក្សាជាមួយក្រសួងផែនការ។

ប្រការ ២១..

នៅចុងឆ្នាំសារពើពន្ធនីមួយៗ មេឃុំ ចៅសង្កាត់ត្រូវរៀបចំរបាយការណ៍ប្រចាំឆ្នាំស្តីពីការអនុវត្តកម្មវិធីវិនិយោគឃុំ សង្កាត់ ហើយដាក់ជូនក្រុមប្រឹក្សាឃុំ សង្កាត់។ របាយការណ៍ប្រចាំឆ្នាំនេះត្រូវមាន៖

- សេវាកម្មជាអាទិភាពដែលបានផ្តល់ និងសកម្មភាពអភិវឌ្ឍន៍ឃុំ សង្កាត់ទាំងឡាយក្នុងឆ្នាំកន្លងមក
- លទ្ធផល និងសមិទ្ធផលបានមកពីការផ្តល់សេវាកម្ម និងការអនុវត្តសកម្មភាពអភិវឌ្ឍន៍ឃុំ សង្កាត់



58

- បញ្ហាប្រឈម និងអនុសាសន៍សម្រាប់ការផ្តល់សេវាកម្ម ឬការអនុវត្តសកម្មភាពអភិវឌ្ឍន៍នានា
- ស្ថានភាពចំណូលថវិកា និងការចំណាយរបស់ឃុំ សង្កាត់ក្នុងឆ្នាំកន្លងមក
- សេវាកម្មជាអាទិភាព និងសកម្មភាពអភិវឌ្ឍន៍ឃុំ សង្កាត់ ដែលគ្រោងធ្វើក្នុងឆ្នាំក្រោយ។

ប្រការ ២២..

ក្រុមប្រឹក្សាឃុំ សង្កាត់ត្រូវអនុម័តរបាយការណ៍ប្រចាំឆ្នាំស្តីពីការអនុវត្តកម្មវិធីវិនិយោគឃុំ សង្កាត់ ក្នុងអំឡុងពេលយ៉ាងយូរ៤៥ថ្ងៃ បន្ទាប់ពីដំណាច់ឆ្នាំសារពើពន្ធនីមួយៗ។ របាយការណ៍ប្រចាំឆ្នាំនេះត្រូវធ្វើជូនទៅអភិបាលខេត្ត ក្រុងតាមរយៈអង្គភាពរដ្ឋបាលមូលដ្ឋានខេត្ត ក្រុង។

របាយការណ៍ប្រចាំឆ្នាំត្រូវទុកនៅសាលាឃុំ សង្កាត់ និងផ្តល់លទ្ធភាពប្រើប្រាស់ ក្នុងការពិគ្រោះយោបល់ជាសាធារណៈនានា និងមានទុកនៅតាមអង្គភាពពាក់ព័ន្ធជូចក្នុងប្រការ១៤នៃប្រកាសនេះ។

ជំពូកទី៦

ការរៀបចំ និងផ្សព្វផ្សាយសេចក្តីណែនាំ

ប្រការ ២៣..

ក្រសួងមហាផ្ទៃ និងក្រសួងផែនការត្រូវសហការរៀបចំ និងផ្សព្វផ្សាយសេចក្តីណែនាំស្តីពីការកសាងផែនការអភិវឌ្ឍន៍ និងកម្មវិធីវិនិយោគឃុំ សង្កាត់ ស្របតាមខ្លឹមសារដូចមានចែងក្នុងប្រការ១១ និងប្រការ១២នៃប្រកាសនេះ។

ប្រការ ២៤..

ក្រសួងមហាផ្ទៃត្រូវពិគ្រោះពិភាក្សាជាមួយក្រសួងផែនការ ក្នុងការផ្សព្វផ្សាយ និងបង្ហាត់បង្ហាញសេចក្តីណែនាំស្តីពីការកសាងផែនការអភិវឌ្ឍន៍ និងកម្មវិធីវិនិយោគឃុំ សង្កាត់ ដើម្បីពង្រឹងសមត្ថភាពអនុវត្តន៍ជូនគ្រប់អ្នកពាក់ព័ន្ធ។

ជំពូកទី៧

អវសានបញ្ញត្តិ

ប្រការ ២៥..

ត្រូវចាត់ទុកជានិករករណីនូវប្រកាស និងសេចក្តីណែនាំខាងក្រោម៖

- ប្រកាសអនុក្រសួងលេខ ០៩៨ ប្រក ចុះថ្ងៃទី០៧ ខែកុម្ភៈ ឆ្នាំ២០០២ ស្តីពីការកសាងផែនការអភិវឌ្ឍន៍ឃុំ សង្កាត់ របស់ក្រសួងមហាផ្ទៃ និងក្រសួងផែនការ។
- ប្រកាសអនុក្រសួងលេខ ២៤០០ ប្រក ចុះថ្ងៃទី២៦ ខែសីហា ឆ្នាំ២០០២ ស្តីពីការកសាងប្រការ២៩នៃប្រកាសអនុក្រសួងស្តីពីការកសាងផែនការអភិវឌ្ឍន៍ឃុំ សង្កាត់ របស់ក្រសួងមហាផ្ទៃ និងក្រសួងផែនការ។




១១

- ប្រកាសណែនាំអន្តរក្រសួងលេខ ៥៥ ប្រក ចុះថ្ងៃទី០៤ ខែមេសា ឆ្នាំ២០០២ ស្តីពីការប្រើប្រាស់សេចក្តីណែនាំអំពីដំណើរការកសាងផែនការអភិវឌ្ឍន៍ឃុំ សង្កាត់ និង ទម្រង់សៀវភៅផែនការអភិវឌ្ឍន៍ឃុំ សង្កាត់៥ឆ្នាំ និងកម្មវិធីវិនិយោគឃុំ សង្កាត់៣ឆ្នាំរំកិល របស់ក្រសួងមហាផ្ទៃ និងក្រសួងផែនការ។
- សេចក្តីណែនាំលេខ ១៥០ ផក.សណ ចុះថ្ងៃទី១៧ ខែកក្កដា ឆ្នាំ២០០៣ ស្តីពីការរៀបចំកម្មវិធីវិនិយោគបីឆ្នាំរំកិលរបស់ឃុំ សង្កាត់ របស់ក្រសួងផែនការ។

ប្រការ ២៦..

ប្រកាសនេះចូលជាធរមានចាប់ពីថ្ងៃចុះហត្ថលេខាតទៅ។



គណៈអនុលេខ

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ទីស្តីការគណៈរដ្ឋមន្ត្រី
- ខុទ្ទកាល័យសម្តេចនាយករដ្ឋមន្ត្រី
- សមាជិក "គ.ជ.វ."
- ក្រសួង ស្ថាប័នពាក់ព័ន្ធ
- "ដើម្បីជូនជ្រាប"
- សាលារដ្ឋ ក្រុង ស្រុក ខណ្ឌ ឃុំ សង្កាត់
- "ដើម្បីជូនការ"
- ឯកសារ កាលប្បវត្តិ